

# גליון היכל הקודש

וועבענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



## זמנים

הדלקת הנרות.....5:15  
מוצש"ק.....6:46  
סוף זמן ק"ש.....8:52  
**שיעורים כסדרן**  
בבלי.....תמורה ג'  
ירושלמי.....שקלים ד'  
תוספתא.....מקואות פרק א'

גליון מספר 18

פרשת משפטים - שקלים, שבת מברכים אדר, כ"ה שבט, שעת תשע"ב לפ"ק

## שיחות מוהרא"ש

~ התבודדות ~

מוהרא"ש שליט"א זאגט אז די עצה וואס דער רבי לערנט אונז פון "התבודדות" - צו רעדן צום אייבערשטן אויף די אייגענע שפראך, איז א געוואלדיגע עצה, און אן דעם איז נישט מעגליך אנצוגיין אין לעבן.

אזוי ווי דער רבי זאגט (שיחות הר"ן סימן רכ"ח) אז אפילו מען קען טרעפן ערליכע אידן וואס רעדן נישט צום אייבערשטן, זענען זיי אבער צופלויגענע מענטשן, מענטשן אן לשוב הדעת, אבער איינער וואס רעדט צום אייבערשטן, ווערט א רוהיגע מענטש מיט לשוב הדעת, אזוי ווי איינער וואס איז יעצט אויפגעשטאנען פון שלאף, וואס ער פילט גוט אויסגערוהט מיט א קלארע קאפ.

ווייל יעדע מענטש גייט דורך שוועריקייטן, יסורים, און חלישות הדעת, און איינער וואס רעדט צום אייבערשטן, ווייסט אז ער האט א קישעלע אונטערן קאפ אויף וואס ער קען זיך אנלייגען, ער שמועסט זיך אויס מיטן אייבערשטן, און דער אייבערשטער העלפט אים.

רבי נתן האט געזאגט אז ער האט זיך אזוי שטארק צוגעוואוינט צו רעדן צום אייבערשטן, ביז ער האט שוין נישט געקענט טוהן קיין שום זאך נישט ברוחניות און נישט בגשמיות, פאר ער האט זיך נישט דורך גערעדט מיטן אייבערשטן, און אזוי דארפן מיר אויך טוהן, פאר מען טוט א זאך דערציילט מען עס פארן אייבערשטן, און מען שמועסט עס אויס מיטן אייבערשטן, מען בעהט אים ער זאל העלפן, און אזוי איז מען זייער מצליח.

די עבודה פון "התבודדות" צו רעדן צום אייבערשטן אויף אידיש, איז גרעסער פון סיי וועלכע אנדערע עבודות, ווייל אין וואס פארא עבירות א מענטש איז נאר אריינגעפאלן, וואס פארא שלעכטע מדות

המשך בדף ב

## פרשת השבוע

מעט מעט אנרשנו מפניך עד אשר תפרה ונחלת את הארץ, צוביסלעך צוביסלעך וועל איך פארטרייבן די גוים פאר ענק, ביז די וועסט זיך פארמען און יבשענען דאס לאנד.

מוהרא"ש שליט"א זאגט אז דער פסוק קומט אונז מרמז זיין דאס וואס דער רבי זאגט (ליקוטי מוהר"ן חלק א' סימן קצ"ו) אויף די משנה (אבות ב, יג) וכשאתה מתפלל, אל תעש תפלתך קבע, אלא רחמים ותחנונים, זאגט דער רבי אויף דעם, אז ווען א איד בעהט דעם אייבערשטן אויף עפעס, טאר ער זיך עקשענען אז דער אייבערשטער זאל נוקא טוהן וואס ער בעהט, ער זאל נאר בעטן דעם אייבערשטן וואס ער וויל, פרנסה, קינדער, אדער עפעס אנדערשט, און נאכדעם זאל ער ווארמן ביז דער אייבערשטער וועט העלפן, און זיך לאזן פירן פונעם אייבערשטן, און געדענקן אז אלעס וואס דער אייבערשטער טוט איז נאר צום גוטן.

דאס קומט אונז דער פסוק מרמז זיין, מעט מעט אנרשנו מפניך, אלעס וואס מען וויל אויסקיין מוז גיין צוביסלעך מיט אסאך געדולד און סבלנות, עד אשר תפרה ונחלת את הארץ, דעמאלט'ס וועסטו פאקומען אלעס וואס די דארפסט.

(זאת התורה משפטים ז)

\*\*\*

מכה איש נמת מות יומת, אויב איינער שלאגט א מענטש און ער שטארבט, דארף מען אים הרגענען.

לכאורה דארף מען פארשטיין דער לשון פון פסוק: "אויב איינער שלאגט א מענטש און ער שטארבט", עס וואלט געדארפט שטיין: "אויב איינער הרג'ט א מענטש", נאך איז שווער דער לשון "מות יומת", פארנואס שרייבט די תורה א טאפל'ט לשון?

מוהרא"ש שליט"א איז דאס מסביר לויט ווי דער רבי זאגט (ליקוטי מוהר"ן חלק א' סימן קנ"ב) אז ווען עס איז דא אויף דער וועלט א צדיק וואס קען מקרב זיין אידן צום אייבערשטן, איז אייביג דא קליפות וואס נעמען אים ארום, און שמערן מענטשן וואס ווילן קומען צום צדיק, צו ווערן נאנט צו אייבערשטן, און אמאל איז דא וואס מען שטעלט ביים מיר פון צדיק א "גרא שמים", וואס דער גרא שמים רעדט אפ מענטשן פון קומען צום צדיק, און אין אזא מצב דארף זיך א מענטש זייער שטארקן, און זיך נישט לאזן אנוועקרייסן פונעם צדיק, דורך סיי ווער עס זאל נאר זיין.

מ'זעהט ווען א מענטש ווערט מקורב צו א צדיק, און דער צדיק איז אים מעורר צו לערנען און דאווענען, און ער הייבט מאקע אן מער צו לערנען און דאווענען און דינען דעם אייבערשטן, דעמאלט'ס קומט אן א "גרא שמים", וואס פרויבירט

המשך בדף ב

אים אַפְצוּרֶעֶדן פון גיין צום צדיק, מיט אלע מיני ראיות פון די תורה, דארף מען זיין זייער שטארק, און געדענקן: "אויב דער צדיק ברענגט מיר גענוגער צום אייבערשטן, ער מאכט מיר מער לערנען און דאווענען, וועל איך נישט אנוועק גיין פון אים בשום אופן".

און דער "זרא שמו" וועט שוין פאקומען זיין ענגש, אויף דער וועלט און אויף יענע וועלט, ווייל אויב נעמט ער אנוועק א מענטש פון א פלאץ, וואס דערנענטערט אים צו זיין שורש, וועט ער - מדה כנגד מדה - אויך ווערן אויסגערופן פון זיין שורש.

דאס איז פֿשט אין פֿסוק, מִבְּה אִישׁ נִמְתָּ, דאס גייט ארויף אויף א מענטש וואס רעדט אפֿ מענטשן פון צדיק, ער הרג'ט אים נישט גלייך, אָפֿער דאס זענען אַזעלכע קלעפֿ, וואס וועלן אים צום סוף הרג'ענען, עס וועט אים אנוועקנעמען פון צדיק, דערפאר איז זיין ענגש, מוֹת יוֹמָת, ער וועט שטארבן אויף דער וועלט און אויך ווערן אויסגערופן פון יענע וועלט, מדה כנגד מדה, ווייל ער האט געוואלט יענעם אנוועקרייסן פונעם אייבערשטן.

(תוך החל סעודה שלישית משפטים, תשס"ו לפ"ק)

\*\*\*

אם הבל תחבל שלמת רעך עד בא השמש תשיבנו לו, מוהרא"ש שליט"א איז מסביר דעם פֿסוק לויט ווי דער רבי זאגט (לקוטי מוהר"ן חלק א' סימן רע"ב) אז א מענטש דארף לעבן מיטן היינטיגן טאג, און דערפאר ביינאכט פאר מען גייט שלאפן, דארף מען איבערגיין מיטן אייבערשטן דעם נאנצן טאג, און אויב עפעס איז נישט געווען ווי עס דארף צו זיין, זאל מען גלייך תשובה טוהן נאך אין זעלבן טאג, נישט ווארפן אויף שפעטער.

דאס איז פֿשט אין פֿסוק, אם הבל תחבל שלמת רעך, אויב דו האכט היינט געמשעפעט דיין נשמה, וואס דער אייבערשטער האט דיר געגעבן, עד בא השמש תשיבנו לו, נאך פאר די ווען גייט אונטער זאלסטו עס צוריק געבן, דאס מיינט, דו זאלסט נאך אין יענעם טאג תשובה טוהן, פי הוא כסותו לכדה הוא שמלתו לערו בפה ישכב, ווייל דו דארפסט געדענקן אז נאר דאס בלייבט פון א מענטש, נאר דיין תורה, דיין תפלה, דיין עבודת ה', און אפילו אויב מען איז נישט געווען וואויל, אפילו מען איז דורכגעפאלן מיט עבירות, איז נאך אלץ נישט דערנאך, מען קען נאך אלץ תשובה טוהן, והיה כי יצעק אלי ושמעתי כי חנון אני, ווען א מענטש שרייט צום אייבערשטן, ער דערציילט אלע זיינע דורכפעלער פארן אייבערשטן, האט דער אייבערשטער רחמנות אויף אים און ער הערט אים, און ער איז אים מוחל.

(תוך החל סעודה שלישית משפטים, תשע"ו לפ"ק)

צווישן אידן צו זעהן זייער אויפפירונג, איינמאל ווען ער איז אנגעקומען צו א ברסלב'ע בית המדרש, איז ער ארויס פון דארט מיט גרויס התפעלות, און ער האט געזאגט פאר זיינע חברים: "איך דריי זיך ארום פיל מיט קשיות און ספיקות אויפ'ן אייבערשטן, און דא זעה איך א בית המדרש מיט אידן וואס רעדן פונעם אייבערשטן פונקט ווי זיי וואלטן אים יעצט געזעהן און גערעדט צו אים", ווייל די ברסלב'ע אידן פלעגן רעדן פונעם אייבערשטן מיט אזא אמונה פשוטה, אז מען האט געזעהן ווי זיי לעבן ממש מיטן אייבערשטן, אזוי ווייט אז אפילו דער רשע איז נתעורר געווארן, און געזאגט פאר זיינע חברים אז ער האט נאכנישט געזעהן אַזעלכע מענטשן וואס זאלן אזוי רעדן פונעם אייבערשטן. אָבער ווייל רעדן צום אייבערשטן איז אזא גרויסע זאך, איז עס אויך די שווערסטע זאך, עס קומען אריין פאר א מענטש אין קאפ פיל מיט קשיות אויפן אייבערשטן, ובפרט ווען א מענטש גייט דורך א פראבלעם, א צרה, עס גייט נישט ווי אזוי ער וויל, ברענגט אים דאס קשיות אויפן אייבערשטן, און דאס מאכט אים שווער צו רעדן צום אייבערשטן.

המשך בדף ג

דער מענטש האט, אויב וועט ער דאס דערציילן פארן אייבערשטן, און בעטן דעם אייבערשטן אז ער זאל ארויסגיין דערפון וועט אים דער אייבערשטער זיכער העלפן און אים אויס רייניגען פון אלע זיינע שלעכט'ס און ער וועט זיכער ווערן אן אמתער ערליכער איד.

צו רעדן צום אייבערשטן דארף מען נישט קיין שום חכמות, פארקערט, ווען מען הייבט אן צו גיין מיט חכמות, וועט דאס נאר שטערן פון רעדן צום אייבערשטן, ווייל מ'וועט שטענדיג טראכטן "מען הערט מיר דען אויס?" "איינער דארף מיר דען האבן?" "פארנוואס דארף איך רעדן צום אייבערשטן, איך דאווען דאך שוין שחרית מנחה און מעריב?" און אזוי ווייטער וועט דער יצר הרע שטענדיג האבן תירוצים פארנוואס נישט צו רעדן צום אייבערשטן.

אָבער ווען א מענטש האט שכל, ווארפט ער אנוועק אלע זיינע חכמות, און ער הייבט אן צו רעדן צום אייבערשטן בתמימות ופשיטות, אזוי ווי דער רבי האט געזאגט: "ביי די וועלט איז אמונה א קלייניקייט, אָבער ביי מיר איז דער עיקר אמונה, און וואסערע אמונה? אזוי ווי פרויען און קינדער, וואס גלייבן אין אייבערשטן אן קיין שום חכמות, און רעדן צום אייבערשטן אן קיין שום חכמות, אזוי ווי יעדע ערליכע אידישע פרוי וואס בעהט דעם אייבערשטן וואס זי דארף אויף איר מאמע לשון.

מוהרא"ש שליט"א האט געזאגט אז ער האט געהערט פון איינעם פון אנשי שלומינו וואס איז געווען אמאל מתפלל זיין ביי מקומות הקדושים, האט ער דארט געזעהן א תמימות'דיגער איד וואס וויינט צום אייבערשטן אז זיין ציין טוט אים זייער וויי, און דער אייבערשטער זאל אים העלפן, ער האט דאס איבערגעזאגט זייער אסאך מאל, און מען האט געקענט זעהן אז דער מענטש האט זייער שטארקע ציין ווייטאג, אינמיטן בעטן דעם אייבערשטן האט דער איד אריינגעלייגט זיין פינגער אין מויל און געוויזן פארן אייבערשטן: "דא טוט מיר וויי, די ציין טוט מיר זייער וויי, באשעפער הייל מיר עס אויס!"

דער וואס האט דאס צוגעזעהן פון די זייט, האט דערציילט פאר מוהרא"ש די מעשה, ווי ער איז זייער שטארק נתעורר געווארן פון דעם, זעהענדיג ווי א איד רעדט צום אייבערשטן מיט אזא תמימות, ווי ער זעהט דעם אייבערשטן פאר זיך, און ער ווייזט אים וואס עס טוט אים וויי.

אנשי שלומינו פון דערהיים האבן דערציילט, אז אין פוילן פאר די צווייטע וועלט מלחמה איז געווען דארט א גרויסער רשע א כופר און אפיקורס, ער פלעגט זיך דרייען ארום פון דארט צו א ברסלב'ע בית המדרש, איז ער ארויס פון דארט גערעדט צו אים", ווייל די ברסלב'ע אידן פלעגן רעדן פונעם אייבערשטן מיט אזא אמונה פשוטה, אז מען האט געזעהן ווי זיי לעבן ממש מיטן אייבערשטן, אזוי ווייט אז אפילו דער רשע איז נתעורר געווארן, און געזאגט פאר זיינע חברים אז ער האט נאכנישט געזעהן אַזעלכע מענטשן וואס זאלן אזוי רעדן פונעם אייבערשטן.

אָבער ווייל רעדן צום אייבערשטן איז אזא גרויסע זאך, איז עס אויך די שווערסטע זאך, עס קומען אריין פאר א מענטש אין קאפ פיל מיט קשיות אויפן אייבערשטן, ובפרט ווען א מענטש גייט דורך א פראבלעם, א צרה, עס גייט נישט ווי אזוי ער וויל, ברענגט אים דאס קשיות אויפן אייבערשטן, און דאס מאכט אים שווער צו רעדן צום אייבערשטן.

## שיחות מוהרא"ש

# ישיבה תפארת התורה

בעזהש"ת

## זעלטענע געלעגנהייט!

צוליב דעם גרויסן פארלאנג וואס מיר האבן געהאט די פארגאנגענע יארן, אז די בחורים פון ישיבה זאלן ארויפקומען משמח זיין בעצם יום הפורים, דערפאר וועלן מיר דאס יאר נישט ארויפגיין צו קיינעם, נאר מיט א פאראויס באשטימטע אפוינטמענט.

אויב ווילט איר די בחורים זאלן ארויפקומען צו אייך, אפרעכטן א קומזיץ מיט די אלע נייע אידישע ניגונים, וואס זענען שוין וועלט בארימט געווארן, ביטע אריינרופן ווי פריער צו באשטימען א צייט.

רופט שוין הבחור יעקב פיש נ"י

917-474-6118

**צייט איז באגרעניצט, וכל הקודם זכה!**

דערפאר דארף מען האבן גרויס חיזוק אויף דעם, מען דארף זיך זייער שטארקן צו רעדן צום אייבערשטן, און מען קען פון דעם אליינס אויך מאכן א תפלה: "רבנו של עולם איך ווייס אז מיין גאנצע ישועה ווענדט זיך נאר אין דיר, און ווען איך וועל מיר אויסרעדן דאס הארץ פאר דיר, וועל איך זיכער געהאלפן ווערן, אבער וואס זאל איך טוהן, אז מיין הארץ איז פארשטאפט, איך קען נישט רעדן צו דיר, איך פיל נישט אז די הערסט מיר אויס, איך פיל נישט אז דו דארפט מיר האבן, העלף מיר אז איך זאל מיר קענען אויסרעדן אלע מיינע צרות און פראבלעמען נאר פאר דיר, און דעמאלט'ס וועל איך זיכער געהאלפן ווערן".

עס איז נישטא נאך א זיסערע און געשמאקערע זאך ווי רעדן צום אייבערשטן, ווער עס געוואוינט זיך צו דערצו לעבט אויף די וועלט ווי אין גן עדן, ווייל ער קען מיט תפלה פועל'ן אלעס וואס ער וויל, וואויל איז אים אויף די וועלט און וואויל איז אים אויף יענע וועלט!

(שיחות מוהרא"ש חלק י' ערך התבודדות)

## "שיחות וסיפורים"

עס ווערט דערציילט, אז א איד איז אמאל געקומען צום הייליגן חפץ חיים ז"ל, און ער האט זייער געווינט, פארוואס האט ער א ביטער מזל, פארוואס האט ער נישט קיין קינדער, פארוואס האט ער נישט קיין פרנסה, פארוואס איז ער נישט געזונט - ער האט נישט אויפגעהערט פֿרעגן "פארוואס? פארוואס? פארוואס?". דער חפץ חיים ז"ל האט אים אויסגעהערט, ווען ער האט געענדיגט מיט זיינע קשיות, "פארוואס, פארוואס" וכו' וכו', האט ער זיך אָנגערופן, דו ביסט צוגעלייגט ווי א גאסט וואס קומט אריין שבת אין בית המדרש דעם ערשטן מאל, און ער זעט ווי דער גבאי רופט אויף עליה איינעם וואס ער זיצט אין מעריב זייט, איינער וואס ער זיצט אינמיטן, איינער וואס ער זיצט אין דרום, איינער וואס ער זיצט אין צפון, איינער וואס ער זיצט פארענט. נאכן דאווענען גייט ער צו, און ער פֿרעגט דעם גבאי, זאגט מיר נאר, איך בעט אייך פארשטיי נישט, פארוואס האט איר אויסגעקליבן נאר די מענטשן געבן אן עליה, וואס איז איינער חשבון? האט אים דער גבאי געענטפֿערט, דו ביסט נאר א גאסט, דעם ערשטן מאל ביסטו דא, ווען דו זאלסט זיין דא א חודש, אָדער אפֿאר חדשים, וואלסטו געזען אז אלעס איז רעכט, דעם וואך געב איך דיע מענטשן אן עליה, אן אנדערן וואך געב איך דיע מענטשן, יעדע וואך געב איך אנדערע מענטשן, קומסט איין מאל ווילסטו שוין אלעס וויסן? האט ער אויסגעלאזט - א מענטש קומט אויף דעם וועלט זיפֿעציג-אכציג יאר, און ער איז הוילע קשיות אויפן בורא כל עולמים... ווען ער זאל לעבן טויזענט יאר וואלט ער נישט געהאט קיין שום קשיות. פארוואס האסטו נישט קיין פרנסה? אפֿשר אין דעם פֿריערדיגן גלגול ביסטו געווען א גרויסער עושר, און דו האסט נישט געגעבן קיין צדקה? פארוואס האסטו נישט קיין קינדער, אָדער פארוואס האסטו נישט קיין נחת פון די קינדער? אפֿשר אין דעם פֿריערדיגן גלגול האסטו מצער געווען דייע עלטערן? ווען דו וואלסט געלעבט טויזענט יאר וואלט אסאך קשיות פארענטפֿערט געווארן, נאר ווייל דו לעבסט נאר א קורצע צייט, ווי ווילסטו מען זאל דיר פארענטפֿערן די אלע קשיות?

דאס איז נישט סתם א מעשה'לע, דאס איז א לימוד אין לעבן; א איד טאר נישט פֿרעגן "פארוואס", ווארום עס שטייט "למה, יאמר הגויים", א גוי פֿרעגט פארוואס, א איד זאגט אזוי דארף דאס זיין, "כִּכְהָ" (תהילים קמה, טו), "אשרי העם שככה לו". עס איז דא א דיבור פון רבי'ן וואס ער האט אמאל געזאגט פאר אויגערע לייט, "אשרי העם שככה לו" - "ווי אזוי? אט

המשך בדף ד

## ~ נייעס אינערהאלב מוסדותינו הק' ~

~ המשך פון דף ד ~

גמרא, דאס שוין אויסער די טויזענטער פרקים משניות, טויזענטער קאפיטלעך תהלים, און נאך שיעורים וואס יעדער בחור האט זוכה געווען צו ענדיגן, אלעס א דאנק די סדר דרך הלימוד, וואס דער רבי האט אונז אויסגעלערנט, אז מען זאל שטענדיג לערנען נישט קיין חילוק צו מען האט יא דעם קאפ אויפן פלאץ אדער נישט, צו מען פארשטייט יא אדער נישט, צו מען געדענקט יא אדער נישט.

און אזוי גייען די בחורים צו צום שבת מברכים אדר, מיט פילע קעשענעס מיט תשובה, תורה און תפלה, וואס נאר אזוי איז מען זוכה צו די ריכטיגע שמחה. **משכנכם אדר מרבין בשמחה!**

\*\*\*

### צוועלפטער חתן אין רעזולטאט פון מסכת תענית

נאך א מול טוב איז געווען די וואך ווען נאך א בחור איז א חתן געווארן נאכן ענדיגן פערציג טעג גאנץ מסכת תענית פאר ראש השנה בכפודת וברכת מוהרא"ש.

דאס מאל איז עס חתן שמואל ב"ר פנחס שווארץ נ"י וועלכער איז א חתן געווארן עב"ג ב"ר שאול יחזקאל פראמאוויטש נ"י, אב"י בעיר קרית יואל.

אלע בחורים וואס האבן זיך צוגעשטעלט צום קאמפיין פון מסכת תענית פרייען זיך מיט זיין שמחה און בעטן ביים אייבערשטן ער זאל האבן א גליקליך לעבן עס זאל זיין א קשר של קיימא און א בנין עדי עד, מיט פיל שמחה ונחת. **דבר נאה ומתקבל!**

\*\*\*

### שיינע חתונה פון תלמוד ישיבתינו הק'

פארגאנגענעס מאנטאג זענען זיך די בחורים צאמגעקומען מיט צו האלטן די חתונה פון אונזער חבר החתן בערל לעווי נ"י, ווי מען האט משמח געווען דעם חתן, מיט געהויבענע ריקודים ביז אין די שפעטע שעה'ן.

מוהרא"ש האט זיך באטייליגט ביי די חתונה, זיך מיטפרייענדיג מיט די שמחה פון נאך א תלמוד הישיבה, וואס האט זוכה געווען צו גיין אונטער די חופה למול טוב בשעה טובה ומצלחת.

מוהרא"ש האט זיך נאך די חתונה אויסגעדרוקט מיט גרויס באגייסטערונג, נאכדעם וואס דער חתן האט אים דערציילט ביי די חתונה, אז ער האט מסיים געווען צום יום החופה זיבעציג מאל ששה סורי משנה און פופציג מאל מסכת תענית, אויסער וואס ער האט שוין געענדיגט צוויי מאל ש"ס, צוויי מאל ד' חלקי שלחן ערוך, און נאך פילע לימודים, וואו הערט מען אזוינס? וואו זעהט מען אזוינס?

**אשרי מי שבא לכאן ותלמודו בידו!**

## “שיחות וסיפורים”

אזוי, ער האט געוואלט אריינברענגען אין אונזערע לייט די אמתנה פשוטה אין בורא פל עולמים, אז מיר זאלן נישט האבן קיין שום קשיות און קיין שום ספיקות אויפן בורא פל עולמים, עס זאל זיין ביי אינז אלעס רעכט. איבערדעם געט איך דיך, הער אויף מיט דייענע קשיות וואס דאס קומט געבען פון דייענע חטאים, ווארום ווער ס'זינדיגט - בפרט מיט חטאות געוורים נכר, דער איז הילע קשיות, ער איז ארומגענומען מיט קליפות וואס זיי טוען אים פינסטער מאכן די אויגן, ביז ער זעט נישט דאס לעכטיגקייט פון בורא פל עולמים.

(אשר בנחל באדיש מכתב צ"ח)

\*\*\*

נאר זאלסט זיין פרייליך וואס דאס איז אויכעט א סגולה אויף פרינסה, ווי צדיקים האבן געזאגט אז דער שם פון פרינסה וואס קומט ארויס פון פסוק (תהלים קמה) פותח את הדין, סופי תיבות חת"ך, קומט אויף ארויס פון פסוק (דברים טו) וְהִיטְאָה אֶף שְׂמֹחַ, סופי תיבות חת"ך, אז א איד איז שטענדיג פרייליך מיט די נקודות טובות וואס ער האט, וועט ער האבן גרינג פרינסה, און דער הייליגער רבי זאגט (ספר המדות אות שמחה חלק ב, סימן א), מי שהוא שמח תמיד על ידי זה הוא מצליח; הצלחה קומט פון שמחה. די חז"ל זאגן (בבא מציעא נט) לעולם יהא אדם זהיר בפבור אשתו, שאין ברכה מצויה בתוך ביתו של אדם אלא בשביל אשתו, שנאמר (בראשית יב) וּלְאָכְרָם הָיִיב עַבְדוֹהָ" וְהִינֵנו דְאָמַר לְהוּ רְבָא לְבָנֵי מְחֻזָּא, אוקירו לנשיכו פי היכי דתתעוררו, (תפכדו ותיקרו את נשותיכם פדי שתתעשרו) דאס הייסט א סגולה אויף פרינסה איז מכבד צו זיין דאס ווייב, און ווי דער הייליגער רבי האט געזאגט (ליקוטי מוה"ר חלק א, סימן סט) דער עיקר העשירות קומט פארן מענטש נאר אין זכות פון זיין ווייב. איבערדעם דארפסטו זען שלום צו מאכן מיט דיין ווייב, און איר זייער מכבד צו זיין, וועסטו זען אז אין זכות פון דעם וועסטו האבן פרינסה געשפע.

(אשר בנחל באדיש מכתב ק"ב)

\*\*\*

זע זיך צו לייגן יעדע נאכט גאר פרי. איך האב געהערט אמאל פון איינע פון אונזערע לייט האט ער געזאגט אז מען לייגט זיך פרי שטייט מען אויף פרי, און אז מען שטייט אויף פרי האט מען "אריכות ימים", דאס הייסט "לאנגע טעג", ווארום אז מען לייגט זיך גאר גאר שפעט - פארשטייט זיך - שטייט מען אויף גאר גאר שפעט, און אז מען שטייט אויף גאר גאר שפעט ביז מען געבט זיך א דריי, דאווענען, איז שוין נאכמיטאג, און ביז מען געבט זיך א דריי איז שוין ביינאכט, האט מען קיצור ימים, קורצע טעג, איבערדעם אז מען לייגט זיך פרי שטייט מען אויף פרי, האט מען לאנגע טעג, דער טאג איז לאנג.

(אשר בנחל באדיש מכתב צ"ח)

### סימן טוב ומזל טוב!

מיר וואונשן אן הערצליכן מזל טוב פאר מו"ה בערל לעווי נ"י  
 צו זיין חתונה למולל טוב בשעה טובה ומצלחת דבר נאה ומתקבל!

### סימן טוב ומזל טוב!

מיר וואונשן אן הערצליכן מזל טוב פאר הבחור החתן שמואל שווארץ נ"י וואס איז א חתן געווארן למולל טוב עב"ג דבר נאה ומתקבל!

צו באקומען דעם גליון יעדע וואך אויף אימעיל, ווי אויך צו אדווערטייזן אינעם גליון פארבינט אייך צו: [breslevcenter@gmail.com](mailto:breslevcenter@gmail.com)

Sponsored by:  
**BIG APPEL**  
**WOODWORKING**

Moulding & Door Instalation - Custom Closet Shelving & Paneling

Isaac Appel  
 718.636.9667  
 646.302.8957

## ~ נייעס אינערהאלב מוסדותינו הק' ~

### השבת נועם הנשמות:

### הערליכע שבת התאחדות פון "ישיבה תפארת התורה"

א הערליכער שבת איז אריבער אויף תלמידי הישיבה צוזאמען מיט אברכים יוצאי הישיבה, וואס זענען זיך צוזאמגעקומען בראשות הראש ישיבה, אויף שבת פ' יתרו - קבלת התורה, אין די פראכטפולע ראלי האטעל, כאיף אחד בלב אחד, זיך צו שטארקן אינאיינעם, מיטן הייליגן רבינים עצות. פרייטאג צו נאכט'ס נאך די סעודה איז פארגעקומען די באטע, ווי דער ראש ישיבה האט ארומגערעדט באריכות פון די געוואלדיגע מתנה וואס דער אייבערשטער האט אונז געגעבן, אז מיר האבן זוכה געווען צו וויסן פון הייליגן רבי'ן, וואס לערנט אונז ווי אזוי א דורך צו גיין דעם לעבן בשלום, און מיר דארפן זיין זייער שטאלץ מיט דעם, כאטש עס איז ארויס א שלעכטע נאמען אויף ברסלבע חסידים או זיי זענען משוגעים, דאס נעמט זיך נאר פון דעם וואס א פאר משוגעים האבן זיך גערופן ברסלבע, אבער באמת האבן זיי נישט קיין שום שייכות צו ברסלב, ווייל א ברסלבער חסיד איז נאר איינער וואס לערנט דעם רבינים ספרים און פאלגט דעם רבינים עצות, ער רעדט צום אייבערשטן, דאווענט מיט מניין יעדן טאג שחרית מנחה מעריב, פארברענגט נישט די צייט, לערנט אויפן דרך הלימוד, און אזוי ווייטער אלע הייליגע עצות וואס דער רבי לערנט אונז.

און באמת קען יעדער איד ניצן די עצה פון רעדן צום אייבערשטן, מען דארף נישט זיין קיין ברסלבער חסיד פאר דעם, ווייל אויף יעדן מענטש גייט דורך שוועריקייטן, און דער איינציגסטער וואס קען אים העלפן איז נאר דער אייבערשטער, און מען דארף נאר קומען צו אים, זיך אויסרעדן צו אים אויף די אייגענע שפראך אזוי ווי מען רעדט זיך אויס צו אן אמת'ן גוטן פריינד, און דאס קען יעדער מענטש טוהן.

בתוך הדברים האט דער ראש ישיבה אויסגעדריקט א שבח והודאה צום אייבערשטן, ארויסברענגעדיג ווי מען איז זיך צאמגעקומען אויף דעם זעלבן פלאץ פאר פיר יאר צוריק, מיט א קליינע צאל בחורים, און מען האט נישט געוואוסט אויב דאס וועט אנהאלטן אדער נישט, כי מעט אשר היה לך לפני ויפרוץ לרוב, יעצט זעהענדיג ווי עס זענען זיך צוזאמגעקומען אזא ריזן עולם פון בחורים, מיט אינגעלייט יוצאי הישיבה, רייסט זיך פון הארץ ארויס א דאנק צום אייבערשטן, אויף זיינע גרויסע חסדים, און גלייכצייטיג א תפלה אויף ווייטער, אז דער אייבערשטער זאל העלפן אז מיר זאלן ווייטער מרחיב זיין גבולי הקדושה.

מוצאי שבת איז פארגעקומען א הערליכע מלוה מלכה, ווי עס זענען צוגעקומען נאך בחורים און אינגעלייט וואס האבן נישט געקענט מיטהאלטן דעם שבת, דער ראש ישיבה האט ברייט ארומגערעדט דברי התחזקות והתעוררות געפלאכטן מיט סיפורי צדיקים, וואס האט באצויבערט אלע באטייליגטע.

נאכדעם האט מען זיך ארויסגעלאזט אין א פרייליכן טאג, וואס האט זיך געצויגן ביז אין די שפעטע נאכט שעה'ן ווי מען האט זיך אינאיינעם משמח געווען אשר בנחל שם גורלינו, וואס מיר האבן זוכה געווען צו זיין פונעם רבינים מענטשן, וואס דאס באגלייט אונז ביי טריט און שריט, אויף די וועלט און אויף יענע וועלט.

קה אכסוף נועם שבת!

\*\*\*

### בחורי הישיבה גייען ארויס פון שובבי"ם מיט פילע קעשענעס

מוהרא"ש האט געזאגט פאר שובבי"ם: "מיר גייען יעצט ארויס פון די חנוכה טעג, מיר האבן געצינדען די הייליגע ליכט, און מיר גייען אריין אין די שובבי"ם טעג, און מיר וועלן זיך משלים זיין מיט תשובה, תורה, תפלה, ומעשים טובים, און אזוי וועט מען קענען אריינגיין אין חודש אדר מיט שמחה ווי די חז"ל זאגן "משנכנס אדר מרבין בשמחה" און פרייליך קען מען נאר זיין ווען מען טוט תשובה".

און די בחורים האבן טאקע אויסגעניצט די שובבי"ם טעג אין ישיבה ווי עס דארף צו זיין, מיט תשובה און מעשים טובים, דער ראש ישיבה האט יעדן טאג געגעבן א שיעור אין חייוק והתעוררות, וואס וועקט און מאנט פון די בחורים, זיך צו נעמען אין די הענט אריין און נישט דורכלאזן דעם טאג מיט גארנישט, אויסניצן די צייט צו די מאקסימום, מיט תורה און תפלה.

ווי זעהט מען נאך אזוינס, אז בחורים זאלן אפרעכטן אזא שובבי"ם ווי דא אין ישיבה, אלע בחורים האבן געענדיגט יעדן טאג גאנץ מסכת תענית, וואס דאס אליינס קומט אן צו א קיימא-לן פון איבער פופציג טויענט בלאט

המשך בדף ג